

## **Hmar - Agape Pathien Lekha - God's Love Letter Scriptures**

**Johan 15:9** Pain a mi hmangai leiin kei khomin ka hmangai cheu hi, ka hmangaiin um zing ro.

**Isai 43:1** LALPA chun hieng hin a tih:"Jakob, nang hi ka siem che a, Israel, keima indin suok i nih. ITi naw, nangma intlantu ka nih; I hming lamin ka ko che a, Ka ta i nih.

**Jeremia 1:5** Sûla ka'n din hmâ chè khan, Ka lo hriet dai ta che a, Sûla inthoka i suok hmâin, Ka lo ser hran ta che a, Hnamhai kuoma zawlnei dingin, Ka lo ruot ta che a nih" tiin.

**Johan 15:16** Nangnin in mi thlang naw a, keiin ka thlang lem chêu a, fe suoka rà insuo ding le insuo zom zing dingin ka thlang cheu a nih. Chuleiin, ka hminga in hni taphot chu Pain pêng a ti cheu.

**3 Johan 1:2** Ruol dit tak, iengkimah i hmûingila, thlarau tieng le taksa tienga i dam le hrisel theina dingin ka tongtaipêk hlak che.

**Isai 43:4** Ka ngàihlu èm èm che a, Ngàisânga ka hmangai che leiin, I aiah mi dang pe suok ka ta, I hringna aiah mi dang tam tak.

**Jeremia 31:3** Tien lai khan chu ei kuomah, LALPA a hung inlang hlak a, Ei kuomah hieng hin a hril a:Hmangai tawp loa hmangaiin, Laina takin ka kei hnài che a.

**Hosea 11:8** Aw Efraim, iengtin hrim am, Thlauthla thei ka ti che a? Aw Israel, iengtin hrim am, Inthlà thei ka ti che a?Adma khuo le Zeboim khuo, Ka suksiet ang khan nang khom, Ka suksiet ve ding che maw?Ka lungrilah i châm tlat a, Ka hmangaina che a zuol.

**Johan 3:16** "Pathienin khawvel a hmangai èm leiin a Naupa khat nei sun chu a pèk a, ama ring taphot chu bohman loa chatuon hringna an nei lemna dingin.

**Isai 49:15,16** Nenea a chawm lai naute, Nuin a theinghil hlaka maw?A rila rà naupang ngei chu, A lunginsiet naw ding maw?A theinghil a ni khomin, Kei chun theinghil nawng ka cheu. **16** En ta, ka kutphaa hin, I hming ka ker a ni hi!I kul bang chim tahai chu, Mitthlain ka hmu zing hlak.

**Isai 41:13** In kut chang tiengah chela, 'Ti naw, thangpui ka ti cheu'Titu LALPA in Pathien ka nih.

**Matthai 28:20** Chun, kei in kuomah kumkhuoin, hun tawp chen

**khomin, um zing ka tih" a ta.**

**Johan 14:1 "In lungril lungzing naw raw se. Pathien ring unla, kei khom mi ring ro.**

**Isai 41:14 Aw Israel, mi hmusit ni la khom, Ti naw rawh, thangpui ka ti che"Tiin nangni intlantu LALPA, Israel Mi Thienghlim chun a hril.**

**Isai 43:2 Tui inthûk i pal laiin, I kuomah um zing ka ta, Vadung i pal kài laiin, Tuiin chîm pil naw ni che; Meipui i hraw tlang laiin, Meiin hlieu na naw ni che.**

**Psalms 23:1-6 Mi vêngtu berampup chu, Ka LALPA a ni leiin, Tlasam ngai hrim hrim naw ning. q 2 Hlo hnâ hring dup hmuna hai, A mi'n chawl hâdamtir a, 3 Tui cham dêl kamah thuoiin, Ka hringnun a tuoi thar hlak. Felna lampuia hai chun, A hming leiin a mi thuoi. 4 Thina hlim ruom hraw lang khom, Thil tha lo hrim ti naw ning, Nang ka kuomah i um a, I hmol le i funghrol chun, An mi sukthlamuong si a. 5 Ka hmêlmahai hmû ngèiah, Ruoi i mi buotsaipêk a, Ka luah hriek i nâl a, Ka no i sung sip zing bok. 6 I thatna le hmangainan, Dam sùng mi zui ngei a ta, LALPA inah inlawiin, A chun chêng kumkuong ka tih.**

**Johan 14:27 Thlamuongna ka màksanpêk cheu, keima thlamuongna ka pêk cheu, khawvelin a pêk ang ni lo ka pêk cheu hi. In lungril lungzing naw raw se; ti khom ti bok naw raw se.**

**Filipi 4:7 Chuongchun, Pathien thlamuongna, mihriem hriet sèng ruol lo chun in lungril le ngaituonahai chu Krista Isua chun vêngpêk a ti chêu.**

**Thuvarhai 3:24 Ti loin zâl hmun rem i ta, Imu inhnik takin in i tih.**

**Psalms 4:8 Ngài ngamin zànmu tuong ka ta, Nangma chauh hi i nih LALPA, Muongleia mi'n chêngtirtu chu.**

**Psalms 33:18 Ama inzaa titu leA hmangaina chuoi thei ngai lo, Beiseituhai po po chungah, LALPA mit chu a fu zing hlak;**

**Rom 5:2 Ama zâr bok chun tuta ei ngirna lunginsietna hnuoia hin ringnain ei lùt a, ei la'n tawmpui ding Pathien ropuina chu beiseiin ei lawm bok a nih.**

**Isai 55:12 "Hlim tak le thlamuong takin, An thuoi suok ding cheu a nih; In hmaa muol le tlânghai, Hlim zâi vawrin khêk an ta, Lêntu thing tinhai khomin, Hlim takin kut ben an tih.**

**Johan 16:22 Chuong ang bokin nangni khom tu hi in lungngai hun a na, sienkhom hmu nawk ka ti cheu a; chuongchun, in lungril hlim a ta, in hlimna chu tu khomin la hmangpêk nawng an ti**

**cheu.**

**Luka 12:9 Sienkhom, mihai hmaa mi'n phattu chu Pathien vântirkohai hmaah inphat vèng a tih.**

**Matthai 10:30 In sam zâi chen hin inchik vong a nih in sonnaw.**

**Isai 54:10 Tlânghai inhnîng dur durin, Muolhai son hmang ni sien khom, Ka ngilneina chu i lakah, La hmang ta ngai nawng ka ta, Ka remna thuthlunghai kha, Sonin um ngai dèr naw nih"Hmangaitu LALPAN a tih.**

**Matthai 11:28-30 "Nangni rimtong le rikphur po po hai, ka kuomah hung unla, keiin sawldamna pêng ka ti cheu. 29 Ka ringkol bât unla, ka kuomah inchûk ro; mi zàidam le lungrila inngaitlawm tak ka ni si a, chuongchun in thlarau ta dingin sawldamna hmung in tih. 30 Ka ringkol a hàdam a, ka phur khom a zâng a nih" a ta.**

**Hla Solomon 2:10 Ka hmangai chun a mi biek. Ka hmangai, ka enchim lo, Tho la, mi hung zui raw khai.**

**Hosea 2:14,19,20 "Sienkhom ama chu zawr nawk ka ta, Thlalèr hmunah thuoi ka ta, Biethu inhlàn nawk ka tih. 19 Kumtluonga ka thai dingin, Nei song tàng ka ti che a, Fel tak le ringum takin, Hmangaina le lungsietnain, Thâiah pom tâng ka ti che. 20 Ringumnan huol ka ti che a, LALPA ka ni hre tâng i tih.**

**Exodus 3:14 Pathien chun Mosie kuomah, "KEIMA CHU KA NIH. c Israelhai kuoma chun, 'KEIMA chun in kuomah a mi tir a nih' i ti ding a nih" a ta.**

**Hosea 13:4 "Aiguptaa inthok tah khanLALPA in Pathien ka na, Kei naw Pathien dang tu khom, In hriet ngai hrim hrim naw a, Kei naw chu Sandamtu dang, Tu khom an um hrim hrim nawh.**

**Johan 15:14 Ka thupêk in zawm chun ka ruolhai in nih.**

**Johan Thupuon 3:20 Ngai ta, kotkhâr bula ngîrin ka kik hi; tu khom ka rawl hrea kot mi hongpêktu kuoma chun lûtin a kuomah zânbu kîl ka ta, ama khomin ka kuomah kîl bok a tih.**

**Pastor T. John Franklin  
Church of Salvation, Healing, and Deliverance  
COS-HAD.org**